

# आइआइटी का 11वां दीक्षांत समारोह: 470 डिग्री धारी हुए शामिल राष्ट्रपति स्वर्ण पदक से चक्रवर्ती सम्मानित



पत्रिका न्यूज नेटवर्क  
patrika.com

इंदौर @ पत्रिका. आइआइटी इंदौर में शनिवार को 2023 बैच के 11वें दीक्षांत समारोह का आयोजन हुआ। समारोह में कम्प्यूटर साइंस एवं इंजीनियरिंग के पूर्णदीप चक्रवर्ती सर्वश्रेष्ठ अकादमिक प्रदर्शन के लिए राष्ट्रपति स्वर्ण पदक से सम्मानित हुए। समारोह में आइआइटी के डिग्री धारी 554 छात्रों में से 470 उपस्थित हुए। मुख्य अतिथि लीबनिज विश्वविद्यालय हनोवर, जर्मनी के अध्यक्ष डॉ. वोल्कर ईपिंग थे। विशिष्ट अतिथि सेनापति क्रिश गोपालकृष्णन, अध्यक्ष एक्सिलर वेंचर्स, सह-संस्थापक इंफोसिस एवं अध्यक्ष इंफोसिस साइंस फाउंडेशन रहे। समारोह में प्रो. दीपक बी फाटक व आइआइटी इंदौर के निदेशक प्रो. सुहास एस जोशी भी मौजूद थे।



## इनका भी हुआ सम्मान

कंप्यूटर साइंस एवं इंजीनियरिंग के कृशानु सैनी, इलेक्ट्रिकल इंजीनियरिंग के आर्यन रस्तोगी, मैकेनिकल इंजीनियरिंग की इशिका बुद्धिराजा, सिविल इंजीनियरिंग के सत्यम वत्स, मेटलर्जिकल इंजीनियरिंग एवं मटेरियल्स साइंस की रमा संदीप एदलाबादकर रजत पदक से सम्मानित हुए। एमटेक की समृद्धि सक्सेना व एमएससी प्रोग्राम के सइद काजिम हुसैन नासिर को भी सर्वश्रेष्ठ अकादमिक प्रदर्शन के

लिए रजत पदक मिला। रसायन-शास्त्र विभाग की सृजिता पाल उच्चतम सीपीआई हासिल करने वाली सर्वश्रेष्ठ महिला छात्रा के रूप में 'बूटी फाउंडेशन गोल्ड मेडल' से सम्मानित हुईं। कम्प्यूटर साइंस एवं इंजीनियरिंग के प्रशील कुमार तिवारी और ज्योतिष्णा बैश्य सर्वश्रेष्ठ बीटेक प्रोजेक्ट की उपाधि से सम्मानित हुए। सिविल इंजीनियरिंग की नियति तोतला को रजत पदक से सम्मानित किया गया।